

પત્રક ભાગ-૧
કાર્યવાહીની ટૂંકી નોંધ

ચૌદમી ગુજરાત વિધાનસભા
બીજું સત્ર

મંગળવાર, તા. ૧૮મી સપ્ટેમ્બર, ૨૦૧૮

અધ્યક્ષશ્રી રાજેન્દ્ર ત્રિવેદીના અધ્યક્ષપદે
સભાગૃહ સવારના ૧૧-૦૦ કલાકે મળ્યું.

(સભાગૃહની બેઠકની શરૂઆત વંદેમાતરમ્ સંગીતની ધૂન વગાડી કરવામાં આવી)

૧. શોકદર્શક ઉલ્લેખો

માનનીય મુખ્યમંત્રીશ્રી વિજયભાઈ રૂપાણીએ ભારત રત્ન અને પૂર્વ વડાપ્રધાન સ્વ. શ્રી અટલ બિહારી વાજપેયી, ગુજરાત રાજ્યના પૂર્વ મંત્રી સ્વ. શ્રી અમરસિંહજી વાઘેલા, પૂર્વ રાજ્યકક્ષાના મંત્રી સ્વ. શ્રી હરીલાલ પટેલ, ગુજરાત વિધાનસભાના પૂર્વ સભ્ય સ્વ. શ્રી શંકરદાસ મકવાણા, સ્વ. શ્રી નારસિંહભાઈ પઢિયાર, સ્વ. શ્રી મહંમદ હાફેજુલ્લાહ પટેલ, સ્વ. શ્રી મણિભાઈ ચૌધરી, સ્વ. શ્રી ઈકબાલભાઈ પટેલ, સ્વ. શ્રી ગુલસિંગભાઈ રાઠવા અને સ્વ. શ્રી અરવિંદસિંહ રાઠોડના અવસાન અંગે શોકદર્શક ઉલ્લેખો કર્યા અને સ્વર્ગસ્થોને અંજલિ આપી.

ત્યારબાદ માનનીય વિરોધપક્ષના નેતાશ્રી પરેશભાઈ ઘાનાણી, સભ્યશ્રી જીતેન્દ્ર વાઘાણી, સંસદીય બાબતોના મંત્રીશ્રી ભૂપેન્દ્રસિંહ ચુડાસમા, સભ્યશ્રી શૈલેષભાઈ પરમાર, નાયબ મુખ્યમંત્રીશ્રી નીતિનભાઈ પટેલ અને સભ્યશ્રી ગ્યાસુદ્દીન શેખે સ્વર્ગસ્થોને અંજલિ આપી.

ત્યારબાદ માનનીય અધ્યક્ષશ્રીએ પણ આ શોકદર્શક ઉલ્લેખમાં તેમનો સૂર પૂરાવ્યો અને સ્વર્ગસ્થોને અંજલિ આપી.

ત્યારબાદ સભ્યશ્રીઓએ ઉભા થઈને બે મિનિટ મૌન પાળ્યું.

ત્યારબાદ માનનીય અધ્યક્ષશ્રીએ સ્વર્ગસ્થોના કુટુંબીજનોને ગૃહની આ લાગણી પહોંચાડવામાં આવશે તેવી જાહેરાત કરી.

૨. સભાગૃહની બેઠક મુલતવી રાખવા અંગે

માનનીય સંસદીય બાબતોના મંત્રીશ્રી ભૂપેન્દ્રસિંહ ચુડાસમાએ ભારત રત્ન અને પૂર્વ વડાપ્રધાન સ્વર્ગસ્થ અટલ બિહારી વાજપેયીના અવસાનના માનમાં સભાગૃહની બેઠક મુલતવી રાખવા અંગેનો પ્રસ્તાવ રજૂ કરતા, સભ્યશ્રી શૈલેષભાઈ પરમારે તેને સમર્થન કરતા તદ્દનુસાર માનનીય અધ્યક્ષશ્રીએ સભાગૃહની બેઠક મુલતવી રાખી.

સભાગૃહ, બુધવાર તા. ૧૯મી સપ્ટેમ્બર, ૨૦૧૮ના રોજ સવારના ૯-૩૦ વાગ્યે ફરી મળવા માટે
બપોરના ૧૨-૩૫ કલાકે મુલતવી રહ્યું.